
PART II 


കേരള നിയമസഭാ സെക 


വിജ്ഞാപനം 


നമ്പർ 2450 ലെജിൻ - 2 / 2007/ ലെജി. 


തിരുവനന്തപുരം, 2007ജൂലൈ 3. 


കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളുടെ 
69 -ാം ചട്ടപ്രകാരം, 2007 - ലെ കേരള പബ്ലിക് സർവ്വീസ് കമ്മീഷൻ ( ദേവസ്വം ബോർഡു 
കളുടെ കീഴിലുള്ള അഡ്മിനിസ്ട്രേറ്റീവ് സർവ്വീസുകളെ സംബന്ധിച്ച കൂടുതൽ ചുമതല 
കൾ) ബിൽ, ഉദ്ദേശ്യകാരണങ്ങളുടെ വിവരണത്തോടും ധനകാര്യ മെമ്മോറാണ്ടത്തോടും, 
ഏൽപ്പിച്ചുകൊടുക്കപ്പെട്ട നിയമ നിർമ്മാണാധികാരം സംബന്ധിച്ച് മെമ്മോറാണ്ടത്തോടുംകൂടി 
പ്രസിദ്ധപ്പെടുത്തുന്നു. 


ഡോ . എൻ. കെ . ജയകുമാർ, 

സെക്രട്ടറി. 


G 668/2007/DTP 


പന്ത്രണ്ടാം കേരള നിയമസഭ 

ബിൽ നമ്പർ 109 


2007 - ലെ കേരള പബ്ലിക് സർവ്വീസ് കമ്മീഷൻ ( ദേവസ്വം 
-- ബോർഡുകളുടെ കീഴിലുള്ള അഡ്മിനിസ്ട്രേറ്റീവ് 
സർവ്വീസുകളെ സംബന്ധിച്ച കൂടുതൽ 

ചുമതലകൾ) ബിൽ 
ദേവസ്വം ബോർഡുകളുടെ കീഴിലുള്ള അഡ്മിനിസ്ട്രേറ്റീവ് 
സർവ്വീസുകളെ സംബന്ധിച്ച് കേരള പബ്ലിക് സർവ്വീസ് കമ്മീഷൻ 
കൂടുതൽ ചുമതലകൾ വിനിയോഗിക്കുന്നതിന് വ്യവസ്ഥ 

ചെയ്യുന്നതിനുളള 


ഒരു 


ബിൽ 


പീഠിക - ദേവസ്വം ബോർഡുകളുടെ കീഴിലുള്ള അഡ്മിനിസ്ട്രേറ്റീവ് സർവ്വീസു 
കളിലെ ഉദ്യോഗസ്ഥൻമാരുടേയും ജീവനക്കാരുടെയും നിയമനങ്ങൾ സംബന്ധിച്ച് 
കേരള പബ്ലിക് സർവ്വീസ് കമ്മീഷൻ കൂടുതൽ ചുമതലകൾ വിനിയോഗിക്കുന്നതിന് 
വ്യവസ്ഥ ചെയ്യുന്നത് യുക്തമായിരിക്കുകയാൽ; 

ഭാരത റിപ്പബ്ലിക്കിന്റെ അൻപത്തിഎട്ടാം സംവൽസരത്തിൽ താഴെപ്പറയും 
പ്രകാരം നിയമമുണ്ടാക്കുന്നു : 


1. ചുരുക്കപ്പേരും പ്രാരംഭവും. - ( 1) ഈ ആക്റ്റിന് 2007 - ലെ കേരള പബ്ലിക് 
സർവീസ് കമ്മീഷൻ ( ദേവസ്വം ബോർഡുകളുടെ കീഴിലുള്ള അഡ്മിനിസ്ട്രേറ്റീവ് 
സർവ്വീസുകളെ സംബന്ധിച്ച് കൂടുതൽ ചുമതലകൾ) ആക്ട്എന്ന് പേർ പറയാം. 

( 2 ) ഇത് സർക്കാർ, ഗസറ്റ് വിജ്ഞാപനം വഴി നിശ്ചയിക്കാവുന്ന അങ്ങനെ 
യുള്ള തീയതിയിൽ പ്രാബല്യത്തിൽ വരുന്നതാണ്. 

- 2. നിർവ്വചനങ്ങൾ. -- ഈ ആക്റ്റിൽ, സന്ദർഭം മറ്റുവിധത്തിൽ ആവശ്യപ്പെടാത്ത 
പക്ഷം, - 


- ( എ ) “ ദേവസ്വം ബോർഡ് എന്നാൽ 1950 - ലെ തിരുവിതാംകൂർ- കൊച്ചി 
ഹിന്ദുമത സ്ഥാപനങ്ങൾ ആക്ടിലെ ( 1950 - ലെ XV ) ( 2 ) -ാം വകുപ്പ് ( എ ) ഖണ്ഡ 
ത്തിൽ പരാമർശിച്ചിട്ടുള്ള തിരുവിതാംകൂർ ദേവസ്വം ബോർഡ്അല്ലെങ്കിൽ പ്രസ്തുത 
ആക്ടിലെ 61 -ാം വകുപ്പ് (1) -ാം ഖണ്ഡത്തിൽ പരാമർശിച്ചിട്ടുള്ള കൊച്ചി ദേവസ്വം 
ബോർഡ് എന്നർത്ഥമാകുന്നു ; 


- ( ബി) “പബ്ലിക് സർവ്വീസ് കമ്മീഷൻ എന്നാൽ കേരള പബ്ലിക് സർവ്വീസ് 
കമ്മീഷൻ എന്നർത്ഥമാകുന്നു . 

- 3. ദേവസ്വം ബോർഡുകളുടെ കീഴിലുള്ള അഡ്മിനിസ്ട്രേറ്റീവ് സർവ്വീസുകളെ 
സംബന്ധിച്ച് പബ്ലിക് സർവ്വീസ് കമ്മീഷന്റെ ചുമതലകൾ. - ( 1) 1950 - ലെ തിരുവിതാം 
കൂർ- കൊച്ചി ഹിന്ദു മത സ്ഥാപനങ്ങൾ ആക്റ്റിലും ( 1950 - ലെ XV ) , അല്ലെങ്കിൽ 
അതിൻകീഴിൽ ഉണ്ടാക്കിയിട്ടുള്ള ദേവസ്വം ബോർഡിലെ ഉദ്യോഗസ്ഥൻമാരുടെയും 
ജീവനക്കാരുടേയും തെരഞ്ഞെടുപ്പും സർവ്വീസ് വ്യവസ്ഥകളും സംബന്ധിച്ച് ചട്ടങ്ങളിൽ 
എന്തുതന്നെ അടങ്ങിയിരുന്നാലും, ദേവസ്വം ബോർഡുകളുടെ അഡ്മിനിസ്ട്രേറ്റീവ് 
സർവ്വീസുകളിലെ എല്ലാ ഉദ്യോഗസ്ഥന്മാരേയും ജീവനക്കാരേയും, നേരിട്ടുള്ള നിയ 
മനംവഴി, നിയമിക്കുന്നതിനുവേണ്ടി, ഹിന്ദുമതത്തിൽപ്പെട്ട ഉദ്യോഗാർത്ഥികളുടെ തിര 
ഞെഞ്ഞെടുപ്പ് പട്ടിക തയ്യാറാക്കുന്നത് പബ്ലിക് സർവ്വീസ് കമ്മീഷന്റെ കർത്തവ്യമായിരിക്കു 
ന്നതാണ്. 
- (2 ) ദേവസ്വം ബോർഡ് പബ്ലിക് സർവ്വീസ് കമ്മീഷനുമായി - 

( എ ) ദേവസ്വം ബോർഡിലെ അഡ്മിനിസ്ട്രേറ്റീവ് സർവ്വീസുകളിൻകീഴി 
ലുള്ള തസ്തികകളിലേക്ക് നേരിട്ടുള്ള നിയമനം സംബന്ധിച്ച കാര്യങ്ങളിലും; 

- ( ബി ) ദേവസ്വം ബോർഡിന്റെ അഡ്മിനിസ്ട്രേറ്റീവ് സർവ്വീസുകളിൻകീഴി 
ലുള്ള തസ്തികകളിലേക്ക് നേരിട്ടുള്ള നിയമനം വഴി നിയമനം നടത്തുന്നതിന് 
പാലിക്കേണ്ട തത്വങ്ങളിന്മേലും അങ്ങനെയുള്ള നിയമനങ്ങളിലേക്കുള്ളഉദ്യോഗാർത്ഥി 
കളുടെ അനുയോജ്യത സംബന്ധിച്ചും; 

- കൂടിയാലോചിക്കേണ്ടതും, അപ്രകാരം റഫർ ചെയ്യുന്ന ഏതൊരു കാര്യത്തി 
ന്മേലും ഉപദേശം നൽകേണ്ടത് പബ്ലിക് സർവ്വീസ് കമ്മീഷന്റെ കർത്തവ്യമായിരിക്കു 
ന്നതുമാണ്. 

എന്നാൽ, പൊതുവായതോ അല്ലെങ്കിൽ ഏതെങ്കിലും പ്രത്യേക സംഗതിയിലോ, 
അല്ലെങ്കിൽ പ്രത്യേക വിഭാഗം സംഗതികളിലോ അല്ലെങ്കിൽ ഏതെങ്കിലും പ്രത്യേക 
സാഹചര്യങ്ങളിലോ പബ്ലിക് സർവ്വീസ് കമ്മീഷനുമായി കൂടിയാലോചിക്കേണ്ടതി 
ല്ലാത്ത കാര്യങ്ങൾ ഏതൊക്കെയാണെന്ന് വ്യക്തമാക്കുന്ന ചട്ടങ്ങൾ സർക്കാരിന് 
ഉണ്ടാക്കാവുന്നതാണ്. 

( 3) പബ്ലിക് സർവ്വീസ് കമ്മീഷനും, ദേവസ്വം ബോർഡും തമ്മിൽ ഏതെ 
ങ്കിലും അഭിപ്രായ വ്യത്യാസമുള്ളപക്ഷം, ദേവസ്വം ബോർഡ് അക്കാര്യം സർക്കാരി 
ലേക്ക് റഫർ ചെയ്യേണ്ടതും, അതിന്മേലുള്ള സർക്കാരിന്റെ തീരുമാനം അന്തിമമായിരി 
ക്കുന്നതുമാണ്: 

എന്നാൽ, സർക്കാർ, പബ്ലിക് സർവ്വീസ് കമ്മീഷന്റെ ഉപദേശത്തിനായി ഒരു 
തീരുമാനമെടുക്കുന്നതിന് മുമ്പ് ആ കാര്യം കമ്മീഷന് റഫർ ചെയ്യേണ്ടതാണ്. 

- 4. ചട്ട ങ്ങ ൾ ഉണ്ടാ ക്കു ന്ന തിനുള്ള അധികാരം. - ( 1) സർക്കാരിന് ഈ 
ആക്റ്റിന്റെഉദ്ദേശ്യങ്ങൾ നടപ്പിലാക്കുന്നതിലേക്കായി, പബ്ലിക് സർവ്വീസ് കമ്മീഷനും 
ദേവസ്വം ബോർഡുകളുമായി കൂടിയാലോചിച്ച് ചട്ടങ്ങൾ ഉണ്ടാക്കാവുന്നതാണ്. 


( 2 ) പ്രത്യേകിച്ചും, മുൻപറഞ്ഞ അധികാരത്തിന്റെ സാമാന്യതയ്ക്ക് ഭംഗം 
വരാതെയും, അങ്ങനെയുള്ള ചട്ടങ്ങളിൽ, - 

( എ ) പബ്ലിക് സർവ്വീസ് കമ്മീഷനു മായി കൂടിയാലോചിക്കുന്നതിന് 
ദേവസ്വം ബോർഡ് അനുവർത്തിക്കേണ്ട നടപടിക്രമവും. 


( ബി ) പബ്ലിക് സർവ്വീസ് കമ്മീഷനുമായി കൂടിയാലോചിക്കുന്ന ഉദ്ദേശ്യ 
ത്തിന് ആനുഷംഗികമോ ആവശ്യമോ ആയ ഏതെങ്കിലും കാര്യവും വ്യവസ്ഥ 
ചെയ്യാവുന്നതാണ്. 

- (3 ) ഈ ആക്റ്റിന്റെ കീഴിലുണ്ടാക്കിയ ഏതൊരു ചട്ടവും, അതുണ്ടാക്കിയ 
ശേഷം കഴിയുന്നത്രവേഗം നിയമസഭ സമ്മേളനത്തിലിരിക്കുമ്പോൾ ഒരു സമ്മേളന 
ത്തിലോ തുടർച്ചയായി രണ്ടു സമ്മേളനങ്ങളിലോ പെടാവുന്ന ആകെ പതിനാല് 
ദി വ സ ത്തേക്ക് വയ്ക്കേ ണ്ട തും , അത് അപ്കാരം വയ്ക്കുന്നസമ്മേള നമോ 
തൊട്ടടുത്ത് വരുന്ന സമ്മേളനമോ അവസാനിക്കുന്നതിന് മുമ്പ്, നിയമ സഭ ആ 
ചട്ടത്തിൽ എന്തെങ്കിലും മാറ്റം വരുത്തുകയോ, അല്ലെങ്കിൽ ആ ചട്ടം ഉണ്ടാക്കേണ്ടതി 
ല്ലെന്ന് തീരുമാനിക്കുകയോ ചെയ്യുന്നപക്ഷം, ആ ചട്ടത്തിന്, അതിനുശേഷം അതതു 
സംഗതിപോലെ, അങ്ങനെ മാറ്റം വരുത്തിയ രൂപത്തിൽ മാത്രം പ്രാബല്യമുണ്ടായിരി 
ക്കുകയോ അല്ലെങ്കിൽ യാതൊരു പ്രാബല്യമില്ലാതിരിക്കുകയോ ചെയ്യുന്നതും ആകുന്നു . 
എന്നിരുന്നാലും അങ്ങനെയുള്ളഏതെങ്കിലും മാറ്റം വരുത്തലോ റദ്ദാക്കലോ ആ 
ചട്ടത്തിൻകീഴിൽ മുമ്പ് ചെയ്ത് എന്തിന്റെയെങ്കിലും സാധുതയ്ക്ക് ഭംഗം വരാത്ത 
വിധത്തിലായിരിക്കേണ്ടതാണ്. 


ഉദ്ദേശ്യകാരണങ്ങളുടെ വിവരണം 
1950- ലെ തിരുവിതാംകൂർ- കൊച്ചി ഹിന്ദുമത സ്ഥാപനങ്ങൾ ആക്ടിലെ 29 എ , 127 എ 
എന്നീവകുപ്പുകൾ പ്രകാരം തിരുവിതാംകൂർ ദേവസ്വം ബോർഡിലേയും കൊച്ചി ദേവസ്വം 

ബോർഡിലേയും അഡ്മിനിസ്ട്രേറ്റീവ് സർവ്വീസുകളിലെ ഉദ്യോഗസ്ഥന്മാരുടെയും ജീവ 
നക്കാരുടെയും എല്ലാ നിയമനങ്ങളും, ഏതിനൊക്കെയാണോ നേരിട്ടുള്ള നിയമനം 
ആവശ്യമായിവരുന്നത്, അവ കേരള പബ്ലിക് സർവ്വീസ് കമ്മീഷൻ ഈ അധിക ചുമ 
തല നിർവ്വഹിക്കുന്നതിനുവേണ്ടിഉണ്ടാക്കപ്പെട്ട നിയമത്തിന് അനുസൃതമായി തയ്യാറാക്കി 
നൽകുന്ന ഹിന്ദുമതത്തിൽപ്പെട്ട ഉദ്യോഗാർത്ഥികളിൽ നിന്നുള്ള ഒരു തിരഞ്ഞെടുപ്പ് 
പട്ടികയിൽനിന്നും ആയിരിക്കേണ്ടതാണ്. ആയതിനാൽ ഭാരതത്തിന്റെഭരണഘടനയിലെ 
321 -ാം അനുച്ഛേദപ്രകാരം ഉചിതമായ നിയമനിർമ്മാണത്തിലൂടെതിരുവിതാംകൂർ ദേവസ്വം 
ബോർഡിലേയും കൊച്ചി ദേവസ്വം ബോർഡിലേയും അഡ്മിനിസ്ട്രേറ്റീവ് സർവ്വീസു 
കൾ സംബന്ധിച്ചുള്ള അധികചുമതകൾ കേരള പബ്ലിക് സർവ്വീസ് കമ്മീഷനെ കൂടുത 
ലായി ഏല്പിക്കേണ്ടതായിട്ടുണ്ട്. അതിനാൽ മേല്പറഞ്ഞ ആവശ്യത്തിലേക്കായി പുതി 
യതായി ഒരു നിയമം കൊണ്ടുവരേണ്ടത് അത്യാവശ്യമാണെന്ന് സർക്കാർ കരുതുന്നു . 

2. മേൽപ്പറഞ്ഞ ലക്ഷ്യം നേടുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ. 


ധനകാര്യ മെമ്മോറാണ്ടം 


ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരുകയും ചെയ്താൽ 
സംസ്ഥാന സഞ്ചിത നിധിയിൽ നിന്നും യാതൊരു ചെലവും ഉണ്ടാകുന്നതല്ല. 


ഏല്പിച്ചുകൊടുത്ത നിയമനിർമ്മാണാധികാരം സംബന്ധിച്ചുള്ള 

-- മെമ്മോറാണ്ടം 
1. ബില്ലിലെ 3 -ാം ഖണ്ഡം (2 ) -ാം ഉപഖണ്ഡത്തിലെ ക്ലിപ്ത നിബന്ധന, പൊതു 
വായതോഅല്ലെങ്കിൽഏതെങ്കിലും പ്രത്യേക വിഷയത്തിലോഅല്ലെങ്കിൽ പ്രത്യേക വിഭാഗം 
വിഷയങ്ങളിലോ അല്ലെങ്കിൽ പ്രത്യേക സാഹചര്യങ്ങളിലോ പബ്ലിക് സർവ്വീസ് കമ്മീഷ 
നുമായി കൂടിയാലോചിക്കേണ്ടതില്ലാത്ത കാര്യങ്ങൾ നിർദ്ദേശിച്ചുകൊണ്ട്, ചട്ടങ്ങളുണ്ടാ 
ക്കുന്നതിന് സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു. 

-- 2. ബില്ലിലെ 4 -ാം ഖണ്ഡം ആക്ടിന്റെഉദ്ദേശ്യങ്ങൾ നടപ്പിലാക്കുന്നതിന് പബ്ലിക് 
സർവ്വീസ് കമ്മീഷനുമായും തിരുവിതാംകൂർ- കൊച്ചി ദേവസ്വം ബോർഡുകളുമായും 
കൂടിയാലോചിച്ച് ചട്ടങ്ങളുണ്ടാക്കുവാൻ സർക്കാരിനെ അധികാരപ്പെടുത്തു വാൻ 
ഉദ്ദേശിക്കുന്നു. 

- 3. മേല്പറഞ്ഞവ നടപടിക്രമങ്ങൾ സംബന്ധിച്ച കാര്യങ്ങളും സാധാരണമോ 
ഭരണപരമോ ആയ സ്വഭാവത്തോടുകൂടിയവയുമാണ്. ആയതിനാൽ ഏല്പിച്ചുകൊടുത്ത 
നിയമ നിർമ്മാണാധികാരം സാധാരണ സ്വഭാവത്തോടുകൂടിയതാണ്. 


ജി . സുധാകരൻ. 


